



NAXXAR

MINUTI - LAQGĦAT TAL-KUNSILL

IS-SEBA' KUNSILL

SEDUTA NR. 1 - IL-ĦAMIS, 4 TA' APRIL 2013

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-19:30pm.

Preżenti:	Maria F. Deguara, M.D.	Sindku
	Anne Marie Muscat Fenech Adami	Viċi Sindku
	Clifford Galea	Kunsillier
	Clinton Sammut	Kunsillier
	Noel Gatt	Kunsillier
	Alexander Agius	Kunsillier
	Pauline Miceli	Kunsillier
	Pierre Sciberras	Kunsillier
	Louis Bonnici	Kunsillier
	Maryanne Cuomo	Chairperson BIC
	Paul Gatt	Segretarju Eżekuttiv

Pubbliku: Kien hemm numru ta' persuni preżenti

1. INTRODUZZJONI MIS-SEGRETARJU EŻEKUTTIV

- 1.1. Is-Segretarju Eżekuttiv (SE) introduċa l-laqqgħa fejn spjega kif se timxi l-ewwel laqqgħa tal-Kunsill. Huwa ferra' lill-membri kollha eletti filwaqt li enfasizza fl-importantza li l-membri kollha jsiru familjari mal-proċeduri tal-Kunsilli Lokali speċjalment mal-proċeduri tal-laqqgħat. Huwa informa li kien qiegħed jgħaddi kopja tal-Ordnijiet Permanenti lil kulhadd biex ikunu jistgħu jifluhom u jsegwuhom.
- 1.2. Imbagħad għadda l-kelma lil Dott. Deguara bħala l-Kunsillier l-aktar anzjan.

2. INTRODUZZJONI MINN DOTT. MARIA F. DEGUARA

- 2.1. Minħabba li kienet ukoll se tagħmel diskors bħala Sindku aktar tard, Dott. Deguara irriservat id-diskors tagħha għal wara li tiegħu l-gurament tal-kariga ta' Sindku u għalhekk għaddiet għas-suġġett li kien imiss fuq l-aġenda.

3. ĦATRA TA' SINDKU U VIĊI SINDKU

- 3.1. Is-SE informa li skont artiklu 25 tal-liġi tal-Kunsilli Lokali, il-persuna li l-aktar li għabt voti mill-partit li kiseb l-aktar siggijiet, kellu d-dritt li jieħu l-kariga ta'

Sindku. Huwa għalhekk talab lil Dott. Deguara biex tikkonferma jekk taċċettax il-kariga ta' Sindku. Hija aċċettat u ffirmat l-ittra tal-aċċettazzjoni.

- 3.2. Saret l-istess proċedura fil-konfront tal-kariga ta' Viċi Sindku u għalhekk is-SE staqsa lil Anne Marie Muscat Fenech Adami jekk taċċettax il-kariga ta' Viċi Sindku. Hija aċċettat u ffirmat l-ittra tal-aċċettazzjoni.

4. GHOTI TAL-ĠURAMENTI TAL-KARIGI TA' SINDKU U VIĊI SINDKU

- 4.1. F'dan il-ħin Dott. Maria F. Deguara, u wara Anne Marie Muscat Fenech Adami, ħadu l-ġurament tal-kariga ta' Sindku u Viċi Sindku rispettivament fil-preżenza tal-Kummissarju tal-Ġustizzja Dott. Noel Bartolo.

5. DISKORS MIS-SINDKU

- 5.1. Is-Sindku imbagħad għamlet id-diskors tagħha fejn bdiet billi rringrazzjat lin-Naxxarin kollha talli fdaw lill-membri eletti bir-responsabbiltà tat-tmexxija tal-lokalità.
- 5.2. Is-Sindku rringrazzjat ukoll lill-Kunsillieri kollha tal-leġiżlaturi preċedenti għaliex bil-ħidma tagħhom għamlu suċċess mill-introduzzjoni tal-Gvern Lokali f'Malta. Fl-istess ħin ferġet u awgurat lill-Kunsillieri l-ġodda.
- 5.3. Is-Sindku nnutat li minn żmien għal żmien il-Gvern juri l-fiduċja tiegħu fil-Kunsilli Lokali billi jgħaddi aktar responsabbiltajiet u esprimiet il-fiduċja tagħha li dan se jibqa' jsir. Huwa għalhekk li l-Kunsilli Lokali ma baqgħux aktar għax-xogħol infrastrutturali biss iżda jaħdmu biex jinxtered it-tagħlim, l-edukazzjoni, l-ambjent u servizzi viċin iċ-ċittadin.
- 5.4. Hija appellat biex kulħadd ikompli jiġbed ħabel wieħed u jaħdem aktar kif ħadmu l-Kunsillieri fil-passat biex ikomplu jinkisbu riżultati sbieħ kif taw Kunsilli preċedenti. Hija appellat ukoll biex jitwarrab il-partiġjaniżmu biex dejjem joħroġ aktar gid b'ħidma flimkien.
- 5.5. Fl-aħħarnett is-Sindku qalet li s-suċċess tal-ħidma tal-Kunsill kien dovut għall-ħidma wkoll tal-amministrazzjoni u l-ħaddiema tal-Kunsill kif ukoll għal numru ta' voluntieri.

6. ĠRANET U ĦINIJIET TAL-LAQGĦAT TAL-KUNSILL

- 6.1. Kien hemm qbil unanimu li l-ħin tal-laqgħat l-aktar konvenjenti għall-maġġoranza tal-Kunsillieri kien fis-7:30pm.
- 6.2. Il-Kunsill qabel ukoll li l-aktar ġurnata li takkomoda l-kulħadd kienet il-Ħamis. Għalhekk kien hemm qbil li, sakemm ma tinqalax xi ħaġa straordinarja li jkollha tinbidel il-ġurnata, il-laqgħat jibdew isiru l-Ħamis fis-7:30pm.

7. LISTA TA' RESPONSABBILTAJIET

- 7.1. Is-Sindku pproponiet li din id-darba l-ewwel ħaġa li kellha tkun approvata kienet il-lista ta' responsabbiltajiet u x'jaqa' taħt kull responsabbiltà.
- 7.2. Hija talbet ukoll li, biex fil-laqgħa li jmiss il-Kunsill ikun jista' jassenja r-responsabbiltajiet, kull Kunsillier għandu jgib miegħu fuq karta miktuba r-responsabbiltajiet li jixtieq u xi jkun qiegħed jipproponi li jwettaq fl-erba' snin li ġejjin. B'dan il-mod il-Kunsill ikun jista' jevalwa x'qiegħed ikun sugġerit filwaqt li, la darba tali Kunsillier ikun mogħti responsabbiltà jkun hemm impenn akbar

biex dak li ssemma jitwettaq. Il-Kunsill ikun jista' wkoll jevalwa x'sar xogħol meta jqabbel ma' dak li jkun għe mwiegħed mill-Kunsillieri filwaqt li jhegħgeġ u jgħin lill-Kunsillier meta jkun meħtieġ.

- 7.3. Hawnhekk is-SE saħaq li, għalkemm Kunsillier ikun responsabbli minn qasam partikulari, xorta waħda finalment huwa responsabbli mill-oqsa kollha tal-Kunsill u għalhekk il-Kunsill irid jaħdem bħala tim wieħed magħqud għaliex b'hekk joħroġ ħafna aktar ġid.
- 7.4. Imbagħad il-Kunsill għadda biex japprova l-lista ta' responsabbiltajiet varji.
- 7.5. Dwar id-dawl tat-toroq kien hemm qbil li dan ma jkunx assenjat lill-Kunsillieri iżda jibqa' f'idejn l-Amministrazzjoni.
- 7.6. Meta wasal fil-qasam tar-Relazzjonijiet Pubbliċi kien hemm qbil li dan il-qasam m'għandux ikun assenjat lill-Kunsillieri iżda jibqa' f'idejn l-amministrazzjoni. Dwar dan kulhadd qabel minbarra l-Kunsillier Sciberras minħabba li se jiżdied ħafna xogħol fuq l-Amministrazzjoni.
- 7.7. Waqt id-diskussjoni dwar il-qasam tal-*customer care* kien hemm diskussjoni dwar xi problemi li l-Kunsillieri jisimgħu mir-residenti. Il-Kunsillier Sciberras saħaq li hemm bżonn li jkun hemm ħidma akbar biex isir aktar *follow-up*. Is-SE ikkonferma li hemm bżonn li jsir dan għaliex anki hu xi drabi ma jkunx jista' jiġġustifika nuqqasijiet li jkun hemm. Hu informa li diġà kien beda din il-ħidma bil-koperazzjoni tal-istaff u l-ħaddiema u infatti kienu qed jaħdmu fuq sistemi biex jiffaċilitaw dan. Hawnhekk kien hemm kunsens li l-amministrazzjoni għandha tkun attrezzata bis-sistemi kompjuterizzati ħalli kun hemm kontrolli akbar u informazzjoni dettaljata dwar xi jkun qiegħed jiġri.
- 7.8. Is-SE informa li numru mir-responsabbiltajiet normalment ikunu f'idejn is-Sindki. Dawn normalment jinkludu l-Affarijiet Legali, il-Finanzi u l-infurzar u s-sigurtà lokali.
- 7.9. Kopja tal-lista kif approvata hija annessa f'A.

8. TMIEM IL-LAQGĦA

- 8.1. Qabel ma l-laqqgħa għet fi tmiemha l-Kunsill qabel li l-laqqgħa li jmiss issir il-Ħamis 18 ta' April 2013 fis-7:30pm.
- 8.2. Il-laqqgħa għet fi tmiemha fid-20:50.

Maria F. Deguara MD,MMCFD
Sindku

Paul Gatt Dip.Mgmt (Henley), MIM
Segretarju Eżekuttiv

FUNZJONIJIET LI GHANDU JKOLLHOM KUNSILLIER RESPONSABBLI:

<u>Qasam</u>	<u>X'jinkludi</u>
Affarijiet Legali	<ul style="list-style-type: none"> • Bye Laws
Ambjent	<ul style="list-style-type: none"> • Inizjattivi ambjentali għal ambjent sostenibbli. • Edukazzjoni ambjentali. • Problemi ta' tniġġis. • Hidma ma' għaqdiet Ambjentali.
Animal welfare	<ul style="list-style-type: none"> • Kuxjenza favur l-annimali. • Attivitajiet li jiffukaw fuq l-annimali. • Faċilitajiet għall-annimali.
Anzjani	<ul style="list-style-type: none"> • Faċilitajiet għall-anzjani. • Day Care Centre.
Dawl tat-toroq	<ul style="list-style-type: none"> • Responsabbiltà Amministrattiva.
Edukazzjoni	<ul style="list-style-type: none"> • Kuntatt mal-iskejjel tal-lokal. • Organizzazzjoni ta' korsijiet inkluż Life Long Learning.
Familja	<ul style="list-style-type: none"> • Inizjattivi favur in-nisa. • Inizjattivi favur it-tfal. • Taħriġ lin-nisa biex jidhlu fid-dinja tax-xogħol. • Assistenza Soċjali. • Attivitajiet għall-familja kollha.
Finanzi	<ul style="list-style-type: none"> • Skrutinju tal-kuntratti. • Skrutinju ta' offerti li jidhlu. • Skrutinju tal-fondi tal-Kunsill u tar-rapporti finanzjarji.
Ġonna	<ul style="list-style-type: none"> • Manutenzjoni u kura tal-ġonna u soft areas. • Titjib fil-ġonna eżistenti. • Kampanja 34U. • Kuntratt tal-ġonna. • Manutenzjoni u kura ta' planters u pots. • Tisbieħ tat-toroq permezz ta' pjanti u fjuri. • Farsien tas-siġar.
Immaniġġjar tal-Iskart	<ul style="list-style-type: none"> • Kuntratt tal-ġbir ta' skart kemm imħallat kif ukoll separat. • Inizjattivi favur immaniġġjar aħjar tal-iskart. • Kuxjenza dwar il-problemi kkaġunati min-nuqqas ta' separazzjoni tal-iskart. • Attivitajiet edukattivi dwar il-bżonn tas-separazzjoni tal-iskart. • Kampanji ta' edukazzjoni dwar żamma tal-ħinijiet u ġranet tal-ħruġ tal-iskart. • Faċilitajiet għar-rimi ta' skart (skips, Bring in sites eċċ)
Indafa Pubblika	<ul style="list-style-type: none"> • Kuntratt tal-knis tat-toroq kemm urbani kif ukoll rurali. • Kuxjenza favur iż-żamma tal-indafa. • Faċilitajiet għar-rimi tal-iskart (Litter bins). • Kampanji kontra l-ħmieġ tal-annimali fit-toroq. • Attivitajiet edukattivi dwar l-indafa.
Infrastruttura	<ul style="list-style-type: none"> • Xogħlijiet ta' toroq. • Manutenzjoni ġenerali. • Bini ta' ġonna godda. • Xogħlijiet ta' bankini. • Proġetti ta' tisbieħ.

Infurzar u Sigurtà Lokali	<ul style="list-style-type: none"> • Kuntatt mal-Kumitat Reġjonali. • Kuntatt mal-Pulizija. • Informazzjoni lill-pubbliku relatata mal-infurzar u s-sigurtà.
Ippjanar Lokali	<ul style="list-style-type: none"> • Skrutinju tal-applikazzjonijiet għall-iżvilupp fil-lokalità. • Laqgħat u attendenza l-MEPA f'każijiet ta' żviluppi kontroversjali. • Ippjanar lokali (<i>master plans</i> eċċ).
Sports	<ul style="list-style-type: none"> • Attivitajiet sportivi. • Kampanji edukattivi favur l-eżerċizzju fiżiku. • Faċilitajiet sportivi.
Konsumatur	<ul style="list-style-type: none"> • Informazzjoni għall-konsumatur. • Inizjattivi u servizzi għall-konsumatur.
Kultura	<ul style="list-style-type: none"> • Storja tal-lokal. • Attivitajiet kulturali. • Kura tas-siti storiċi. • Informazzjoni dwar il-wirt lokali. • Kuntatt mill-qrib ma' għaqdiet li jippromwovu l-wirt Naxxari. • Kuntatt ma' organizzazzjonijiet li jharsu l-wirt storiku u kulturali bħal Heritage Malta u s-Sovratendenza tal-Wirt Kulturali. • Heritage walks/trails.
Kummerċ	<ul style="list-style-type: none"> • Inizjattivi favur il-kummerċ lokali. • Kuntatt man-negozjanti. • Informazzjoni dwar servizzi disponibbli għan-negozji.
Latrini Pubbliċi	<ul style="list-style-type: none"> • Żamma tal-latrini pubbliċi. • Titjib tal-latrini.
Librerija	<ul style="list-style-type: none"> • Attrezzar tal-librerija bil-kotba u faċilitajiet elettronici. • Attrezzar strutturali. • Kampanji u attivitajiet favur il-qari.
Persuni b'Diżabilità	<ul style="list-style-type: none"> • Aċċessibilità għal kulhadd kullimkien. • Informazzjoni għall-persuni b'diżabilità. • Taħriġ speċifikament għall-persuni b'diżabilità (li ma jkunux l-istess korsijiet offruti taħt l-edukazzjoni). • Taħriġ u informazzjoni lill-familjari ta' persuni b'diżabilità.
Proġetti tal-Ewropa	<ul style="list-style-type: none"> • Minhabba li għal kull settur b'xi mod jista' jkun hemm possibiltajiet ta' fondi, din ir-responsabbiltà tikkonsisti fl-iffaċilitar u l-għbir ta' informazzjoni dwar possibiltajiet ta' proġetti biex ikunu kkomunikati lill-Kunsillieri responsabbli minn oqsma partikulari.
Protezzjoni Ċivili	<ul style="list-style-type: none"> • Informazzjoni dwar perikli li jeżistu fid-djar. • Informazzjoni dwar servizzi disponibbli li jipproteġu liċ-ċittadin. • Kordinazzjoni ta' protezzjoni ċivili fil-lokalità possibilmint bil-ħolqien ta' sezzjoni ta' protezzjoni ċivili. • Protezzjoni ċivili fl-attivitajiet organizzati.

Relazzjoni mal-Għaqdiet	<ul style="list-style-type: none"> • Kuntatt mill-qrib mal-għaqdiet. • Kordinazzjoni mal-għaqdiet fil-festi u l-attivitajiet. • Pubblicità ta' attivitajiet u inizjattivi mill-għaqdiet.
Relazzjonijiet Internazzjonali	<ul style="list-style-type: none"> • Ġemellaġġi. • Kuntatti internazzjonali.
Relazzjonijiet Pubbliċi - Responsabbiltà Amministrattiva b'konsultazzjoni mal-Kunsill	<ul style="list-style-type: none"> • Il-pubblikazzjonijiet tal-Kunsill. • Stqarrijiet għall-Istampa. • Organizzazzjoni ta' konferenzi stampa. • Il-website ġenerali tal-Kunsill. • Social media. • Avviżi u reklami dwar attivitajiet. • Reklamar fit-toroq.
Saħħa	<ul style="list-style-type: none"> • Taħriġ dwar is-saħħa. • Faċilitajiet mediċi aħjar għar-residenti. • Informazzjoni dwar servizzi tas-saħħa li jeżistu.
Saħħa u Sigurtà f'postijiet pubbliċi (Health and Safety)	<ul style="list-style-type: none"> • Informazzjoni dwar is-sitwazzjoni ta' postijiet pubbliċi mil-lat ta' saħħa u sigurtà. • Assikurazzjoni ta' sigurtà fil-postijiet kollha pubbliċi.
Servizzi mill-uffiċċju u l-Kura tal-Klijenti	<ul style="list-style-type: none"> • Taħriġ għall-impjegati. • Faċilitar tas-servizzi lill-pubbliku. • Manutenzjoni tal-uffiċċini tal-Kunsill. • Attrezzar tal-uffiċċini bl-aħjar teknoloġija possibbli. • Effiċjenza fis-servizz lill-pubbliku.
Teknoloġija u l-Informatika	<ul style="list-style-type: none"> • Faċilitajiet elettronici għar-residenti f'postijiet pubbliċi. • Inizjattivi favur l-użu tat-teknoloġija. • Kampanji biex tnaqqas id-<i>digital divide</i>. • Iffaċilitar biex is-servizzi tal-Kunsill ikunu online. • Kampanji biex ir-residenti jużaw is-servizzi online.
Traffiku u Trasport	<ul style="list-style-type: none"> • Immaniġġjar aħjar tat-traffiku. • Manutenzjoni ta' tabelli u marki tat-traffiku. • Kampanji edukattivi dwar regolamenti tat-traffiku. • Titjib tat-trasport pubbliku. • Faċilitajiet aħjar ta' parkeġġi.
Turiżmu	<ul style="list-style-type: none"> • Inizjattivi biex jiżdied it-turiżmu lokali. • Faċilitajiet u informazzjoni għat-turisti.
Żgħażaġh	<ul style="list-style-type: none"> • Għall-fini ta' proġetti tal-UE huma meqjusa żgħażaġh dawk ta' bejn it-13 u t-30 sena. • Attivitajiet għaż-żgħażaġh. • Kunsill Lokali taż-żgħażaġh. • Inizjattivi ma' u għaż-żgħażaġh. • Taħriġ speċifikament għaż-żgħażaġh.
Żoni Rurali	<ul style="list-style-type: none"> • Osservanza tat-tindif tar-toroq rurali. • Manutenzjoni tat-toroq rurali. • Faċilitajiet fil-kampanja. • Titjib fid-dehra taż-żoni rurali.

Ġbir ta' informazzjoni	<ul style="list-style-type: none"> • Ġbir ta' informazzjoni eżistenti mingħand I-NSO. • Diskussjonijiet ma' uffiċjali ta' NSO dwar informazzjoni addizzjonali meħtieġa/ Pjan u preparazzjoni tal-istħarriġ. • Assistenza għall-ħruġ ta' offerti għal dan is-servizz jekk ikun il-każ. • Stħarriġ dwar il-possibiltà ta' finanzjamenti mill-UE. • Tmexxija tal-istħarriġ u l-analiżi tal-informazzjoni.
-------------------------------	---